

శ్రీ రాముడి పెళ్ళి

అనాటి అనాచ్ఛాదితమైన విభ్రాంతి తాలూకు అయోమయవస్థ నుండి ఇంకా చైతన్యం జనించలేదు. కొన్ని వంధల హృదయాల అశాంతికి రూపకల్పన చేసిన వ్యక్తి ఆవేశం తాలూకు ధైర్యం యింకా జారిపోలేదు.

నమ్మలేని నిజంతో స్పృహ కోల్పోయిన ఆమె అంతరాత్మ జ్ఞాపకశక్తిని మాత్రం యింకా కోల్పోలేదు.

* * *

“ఇంకా ఎప్పుడక్కా - దేవుడి పెళ్ళి?”

“అదుగో మొదలెట్టున్నట్లున్నారు.”

“మనం వెళ్దామా?” ఆత్మతగా అదుగుతున్న చెల్లెల్ని చిత్రంగా చూసింది సునీత.

“అక్కడకు మనం వెళ్ళేదేమిటి? పెళ్ళయ్యాక పెద్దిళ్ళకు దేవుడిని తీసుకొస్తాను.”

“దేవుడు పెళ్ళి చేసుకుని మన ఆశీర్వాదం కొరకు వస్తాడా? పైగా మనది పెద్ద ఇల్లు కనుక వస్తాడా?”

సరిత కంఠంలో ఆశ్చర్యం వెనుక లీలగా ఆవేదన.

శ్రీరామనవమికి అక్కగారి వూరికి వచ్చిన సరితకు మరో లోకానికి వచ్చినట్లుంది.

*

*

*

“అదుగో ట్రాక్టర్లో చేసిందమ్మా” పదేళ్ళ అక్క కొడుకు సంబరంగా పరిగెట్టుకొచ్చాడు నిద్రకళ్ళను నులుము కుంటూ.

“ట్రాక్టరా? అదెందుకూ?” పన్నెండు గంటలవేళ దేవుడి ఊరేగింపు చూడడానికి ఆతృతగా ఎదురుచూస్తున్న సరిత ఆశ్చర్యంగా చూచింది.

“భలేదానివే పిన్నీ! మరి ట్రాక్టరుమీద డ్యాన్సులు చూడవూ, నువ్వు!”

“ట్రాక్టరుమీద డ్యాన్సు లేంటిరా పిచ్చి మొద్దూ!”

ఇక పిన్నికి జవాబు చెప్పడం తన తరం కాదన్నట్టు అమ్మవైపు బేలగా చూచాడు వాడు.

“వంటి సునీతక్కా! నువ్వు ఎందుకు నవ్వుతున్నావ్!”

“ఏమీ లేదులే ఒరే బాబీ పిన్నిని తీసుకెళ్ళరా డ్యాన్సు చూస్తుంది!”

“నిజంగానా? నాకు చెప్పనేలేదే నువ్వు డ్యాన్సు ప్రోగ్రాం వుందనీ! ఏమిటి కూచిపూడా?”

మరలా నవ్వింది సునీత.

“చూద్దువు గాని లేవే! అంత ఆరాటపడ్డావెందుకు!”

హఠాత్తుగా బ్యాండుమేళం కాస్తా ఘోరమైన సినిమా పాటలోకి మారిపోయింది. ట్రాక్టరు స్టార్టయిన శబ్దంతాలూకు రణగొణ ధ్వని, ఎదురింటి గోడలమీద పదవిన్యాసంతాలూకు కదిలే నీడలు, - ఆ నీడలను ఆశ్రంగా చూచే క్రీనీడలు. ట్రాక్టరు మెల్లిగా ఇంటిముందు ఆగింది. ఆ ట్రాక్టరు తొట్టిలో పదహారేళ్ళ పసిపిల్ల కదిలేందుకు చోటులేక అక్కడక్కడే గెంతుతోంది ఆ పిల్ల, ఆ ఒంపుల తాలూకు విన్యాసాలు, నేర్పిస్తే మంచి నాట్యకత్తె అయ్యే సూచనలున్నాయి. కానీ, ఆ పిల్లను ఈ జనం ఎదగనీరు. అదే ట్రాక్టరుమీద సంవత్సరాని కోసారి ఆ ఇరుకైన స్థలంలో - 'సూదిలో దారం - సందులో బేరం' అంటూనో 'నా సాంపులన్నీ నీవే రా రా రా!' అంటూనో అతి జగుప్సాకరంగా ఆ రాత్రంతా గెంతి ఓ వందో, రెంజాందలో పట్టుకెళ్ళి రాత్రి నొప్పులు తగ్గడానికి నాటు సారా త్రాగి - జీవితమంతా అందులోనే మగ్గిపోవాల్సిందే.

"పోనీ....పోనీ ఓ చిన్న స్టేజీ ఏర్పరచి దానిమీద మంచి డాన్సులు చేయించకూడదూ? యిదేమసహ్య మక్కా?" యిక ఆ నాట్యం చూడలేక ఆ నాట్యకత్తె తాలూకు వివరాలు వినలేక అడిగింది.

"భలేదానివే! స్టేజీ కట్ట అక్కడ డ్యాన్సులు చేయిస్తే - జనం అంతా అక్కడే పోగపోరూ. దేవుని ఊరేగింపులో మరెవరుంటారు?"

ఆశ్చర్యంతో సరిత కళ్ళు పెద్దవయ్యాయి.

“దేవుని పెళ్ళికోసం ఇంత ఆర్భాటం చేస్తున్నారు. దేవుని పెళ్ళిలో ఎవ్వరూ వుండరూ? అంటే.... అంటే కేవలం ఈ డ్యాన్సులు కొలకు మాత్రమే జనం భగవంతుడి చుట్టూ చేర్తారా? భగవంతుని పెళ్ళికి అతిథులే కొలవవు తారా?”

“ఏంటో నువ్వు ప్రతిదానికీ విపరీతంగా ఆలోచిస్తావు. నీ కస్సులు పద్దెనిమిదేళ్లు వచ్చినా యిలాంటి వేవీ యింతవరకు చూపించని అమ్మవాళ్ల ననాలి.”

అక్క- చెప్పేది విన్నించుకోవడంలేదు సరిత. ప్రక్కనే వున్న అరుగుమీద కూర్చోంటూ నిదానంగా అంది.

“పోనీ.... పోనీ. యిదివరకు దేవదాసీలనే వాళ్ళుండ వారట. దేవుడి వూరేగింపుముందు భగవంతుని ఆహ్వానిస్తూనో, ఆరాధిస్తూనో భరతనాట్యం పెట్టే ఈ ప్రజలలో భక్తి భావమన్నా కలుగును. ఇదేమిటి? యువకులను వెత్తెత్తించి వాళ్ల సంస్కారాన్ని కుదించడం కాకపోతే.... ఇలాటి నాట్యాలను మీరు ఆమోదిస్తున్నారంటే నాకు చిత్రంగా వుంది.

“నిజమే సరితా నేనూ నీతో ఏకీభవిస్తున్నాను.”

ఉలిక్కిపడి వెనక్కు తిరిగి బావగార్ని చూచి తన వాచాలతకు క్షణం సిగ్గుపడిన సరిత వెంటనే తేరుకుంటూ అంది.

“అయితే బావగారూ! మీ ఉభయం రోజూ ఇలా జరుగుతుందేమిటి?”

నవ్వాడు కృష్ణమూర్తి.

“నువ్వు చిన్నపిల్లవు నీకు తెలియదు. ఉభయం మాడే అయినా-అనుభవం అందరిదీ-వాళ్లకు నచ్చిన ప్రోగ్రామ్ నేను ఏర్పాటు చేయకపోతే - నీకు అనుభవం లేదు సరితా! ఊరికి కళ వుండదు.”

క్షణం ఆలోచిస్తూ వుండిపోయింది సరిత.

“కానీ బావా! మీలాటివాళ్ళయినా పురోగమించక పోతే ఎలా....ఎలా యీ సమాజం బాగుపడేది?”

“అంటు నీ ఉద్దేశం” ప్రక్కనే వున్న గుర్చి లాక్కుని కూర్చోన్నారాయన.

“ఓపెన్ గా చెప్పాలంటే బావా నాకివన్నీ నచ్చలేదు.”

“ఇవన్నీ అంటున్నావు దేవుడి పెళ్ళి కూడానా!” ఆశ్చర్యంగా అడుగుతున్న భార్యను నవ్వుతూ వారించాడు కృష్ణమూర్తి.

“నువ్వాగు చెప్పనీ”

కాస్త తటపటాయిస్తూ అంది సరిత.

“అసలు దేముడికి పెళ్ళిండు కక్కా-!”

“అవును! అసలే ఆయన ఏకపత్నివ్రతుడు కూడాను” అప్పుడే వచ్చి కల్పించుకున్నాడు అక్క చిన్నమరిది శివమోహన్.

చురుగ్గా చూచింది సరిత.

“నీకు తమాషాగా వుండే!”

“నేను తమాషా ఏమన్నాను? వాపం రాముడి మాటి మాటికీ పెళ్ళేమిటి?” అనే అంటున్నాను.

“నీతో నేను మాట్లాడలేదు.”

“నువ్వు నాతో మాట్లాడకపోయినా నువ్వు మాట్లాడిన విషయం. మాకు సంబంధించినది కనుక....” బూట్ల లేసులు సరిచేసుకుంటూ కళ్ళెత్తి కొంటుగా చూస్తున్నాడు.

“నీకు సంబంధించిన విషయమా!”

“కాదా! ఎంచక్కా ట్రాక్టరు డ్యాన్సులున్నాయి కదా! అని కాలేజీకి వెళ్ళు వెళ్ళి మరీ పచ్చినవాళ్ళం - ఆ డ్యాన్సులు కాస్తా తీసేయమని మా అన్నగార్ని నువ్వు అర్రీ పెట్టుకుంటే మరీ మాకు కోపం రాదూ!” కోపంగా ఫోజు పెట్టడానికి అవస్థలు పడున్న మరదికేసి నవ్వుతూ చూసింది సుసీత.

“అలా చెప్పవయ్యా మరదీ. ఇప్పుడిమె కొత్తపద్ధతులు పెట్టుందట అందుకాయన సపోర్టు ఒకటి”

“అయ్యగారూ!”

ఆ విశాలమైన మండువాలో నాగరికత తాలూకు సోఫాల్లో జ్ఞాపకాల రాపిడిలో నలుగుతూ అచేతనంగా కూర్చొన్న సరిత కృష్ణమూర్తితో పాటు వులిక్కిపడింది.

' ఏం రామయ్యా ! '

' పోలీసు లొచ్చారు బాబూ ! '

' ఆఁ వస్తున్నాను. కూర్చోమని చెప్పు. '

' ఆస్పత్రినుండి మనుషులు కూడా వచ్చినట్లున్నారయ్యా. '

తను కూర్చోన్న స్థలంనుండి ఒక్క సెంటీమీటరు కూడా కదలలేనిదానిలా బిగుసుకుపోయిన సరిత లేచి, నిలబడ్డ బావగారివైపు బరువుగా కనురెప్ప లెత్తి చూచింది. అదే క్షణంలో అతనుకూడా మరదలివైపు ఓదార్పుగా చూచాడు.

"కాఫీ పంపించు"

అక్కడే గొణుగుతున్న భార్యతో అనేసి ఆయన వెళ్ళిపోయాడు.

"ఏమి జరుగుతుందో ! ఏమి వినాల్సివస్తుందో"

"నే చెప్పే వినారా ? నీకేం తెలియదు. నువ్వు తొ ఆడదానిలా ఆలోచిస్తావన్నారు. ఇప్పుడేమయింది ?"

"అక్కా"

"కాదు మరీ ! ఎంత వదువులు చదివినా పెద్దా చిన్నా ఎందుకు ఏర్పరిచారో ఎందుకు చెప్తున్నారో, కాస్త అర్థం చేసుకోవాలి." చేతిలో నున్న కాఫీవాడి డబ్బి విసురుగా వంట మనిషి కందించింది. సరిత మాట్లాడలేదు. ఆమె కళ్ళ నీళ్ళు చెంపలమీదగా జారిపోవడానికి సిద్ధంగా వున్నాయి.

“యిప్పుడేడిస్తే ఏం లాభం? నీ మూలంగా చూడు మీ బావకెంత అప్రదక్షణ!”

“వదినా!” కొన్ని నిమిషాల క్రితం ఆ వార్త విని టాక్సీలో వచ్చిన శివమోహన్ సునీతను వారించాడు.

కనురెప్పలెత్తి శివమోహన్ కళ్ళలోకి కొంత ఆసరా కొలుసు చూచి చప్పున తల వంచుకుంది సరిత.

“అనండయ్యా! అప్పుడూ మీరంతా కల్పి నన్నే అన్నారు. ఇప్పుడూ అంటున్నారు కానీ నా మాట ఆనాడు మీరు వినుండుంటే యింత అసర్థం యీనాడు బరిగేదా!”

“అవును. అవును నిజం అక్కా” యిక నిగ్రహించు కోలేని సరిత వెక్కిళ్ళతో....శివమోహన్ చైతన్యం తెచ్చు కున్నాడు.

“చూడు చూడు సరితా యిప్పుడేమయిందనీ లే....లే లేచి మొహం కడుక్కుని రా. టాక్సీ అలాగే వుంది. వూరెళ్లాం రా.”

వెక్కిళ్ళ మధ్యగా అంది సరిత “నేననుకోలేను మోహన్ వీళ్ళింత మూర్ఖులని లేకపోతే.... లేకపోతే బావను బలవంతం చేసేదాన్ని గాదు.”

“నువ్వు చేసిందేమీ లేదు. మంచి చేయబోతే స్వీకరించని యీ మూఢులు గురించి నువ్వు బాధ నవసరం లేదులే.”

ఆమె లేవలేదు. ఆమె లేస్తుందని ఊణం చూసిన శివమోహన్ చేతిలో పత్రిక ప్రక్కన పెట్టి ఆమె భుజం

మీద సున్నితంగా ఎడమచేయి చుట్టి కుడిచేతిని ఆమె చేతికి ఆసరాగా యిచ్చి లేచాడు.

“నువ్వుండీనా బాగుండేది. నా ఖర్మ కాబోలు. యీ సంవత్సరమే నువ్వు రాలేదు.”

“ఛీ ఏమిటిలా బేలగా ఆలోచిస్తావ్ సరితా!....

నేనుంటేమటుకు నేనేం చేయగలిగేవాడిని. వాళ్ళ కొమ్మ వాళ్ళే నరుక్కుంటుంటే.... చెప్పు మనం వాళ్ళకు చేయగలిగేదేముంటుందంటావు ?”

వెట్టిగా చూస్తోంది సరిత.

“ఇంకెందుకు ఏడవడం. వెళ్లు వెళ్లు. వెళ్లు తోముకురా టిఫిన్ తిందువుగాని.” సునీత తొందరగా కోలుకుని పనిలోకి వెళ్ళిపోయింది.

“మోహన్ ! ఏమయ్యుంటుందంటావ్ ! వాడు.... వాడు....”

మోహన్ మాట్లాడలేదు. ఆమెను బలవంతంగా బాల్ రూమ్ వైపు నడిపించుకుని వెళ్ళాడు.

ముఖం కడుక్కుంటూ కడుక్కుంటూ ఆగిపోయింది సరిత.

ఆ రోజు ఆ రోజు తనా కోరిక కోరకుండా వుండుంటే కాలదక్రీం ఎవ్వకు- తిరిగి తనకా అపకాళం మరొక్కసారివ్వ గల్గితే....

ఆమె ముఖమీద నుండి నీళ్ళు మెడ మీదుగా
బారిపోతున్నాయి. ఆమె జ్ఞాపకాలు మనసు పొరలమీద
దొర్లిపోతున్నాయి.

* * *

“అయితే....అయితే ఏమంటావయితే ఇంతకీ నువ్వు.”

“చెప్పమంటావా? నువ్వు నవ్వకూడదు మరి”
సంగోచంగా శివమోహన్ వైపు చూచింది సరిత.

“నవ్వాస్తే....”

“నువ్వుండు శివా! తనని మాట్లాడనీ... ఏమమ్మా,
దేముడి పెళ్ళి ఎలా చేస్తే బావుంటుందంటావ్!”

ఆమె తొన్ని నిముషాలు మాట్లాడలేదు.

“అసలు యీ దేముడి పెళ్ళికి ఎంత ఖర్చవుతుంది
బావా!”

“రెండు వేలు.”

“రెండు వేలే!”

సరిత ఆశ్చర్యపోతుంటే శివమోహన్ ఆమెను అనుక
రిస్తూ అన్నాడు.

“రెండు వేలే! ఏమ్మా! మనుషుల పెళ్ళికి వేలు
వేలవుతుంటే పాపం ఆ మాత్రం దశరథ మహారాజు పుత్రుడు
శ్రీరాముడు తన పెళ్ళికి ఖర్చు పెట్టుకోలేడూ!”

చురుగ్గా చూచింది సరిత.

“బావా! ఈ రోషం లేనివాళ్ళతో నాకేమి పనిగాని
మీరు—”

“ చెప్పమ్మా ”

“ రెండు వేలు ఖర్చుపెట్టి శ్రీరాముడి పెళ్ళి చేయక పోతే శ్రీరామనవమి రోజు శ్రీరాముడి ఆశీర్వాదంతో ఒక పేద వాళ్ళ పెళ్ళి జరిపించకూడదూ ! ”

“ నిజమేనమ్మా ! ” కృష్ణారెడ్డి కాసేపు ఆగాడు. “ కానీ సరితా ! యీ కోలాహలమంతా పల్లెప్రజలకు ఏదాది కొకసారయినా కాస్త వికాసంకొట్టకు. పట్నంలోలాగ వీళ్ళకు సరదాలంటూ ఎక్కవగా ఏమీ వూడవు. ఏదాది పొడవునా యీ నవమి కొట్టకు ఎదురుచూసే జనం నిరాశపడారేమో ! ”

“ నిరాశపడకుండా మనం వాళ్ళ కొట్టకు ఆ పెళ్ళి తర్వాత కొన్ని ప్రోగ్రామ్స్ ఏర్పాటు చేస్తాము. బాలనాగమ్మ నాటకానికి వెయ్యి రూపాయలు ఖర్చుపెట్టకుండా యీ ప్రాంత యువకులంతా కలిసి రిహార్సల్స్ చేసుకుని మంచి సాంఘిక ప్రయోజనాత్మకమైన నాటకం వెద్యుచ్చు. యీ ప్రాంత పనేళ్ళలోపు ఆడపిల్లలకు డాన్సు నేర్పించి.... ఆ పూచీ నేసు తీసుకుంటాను వాళ్ళచేత డాన్సు వేయించొచ్చు. అక్క- అన్నట్లు కేవలం ట్రాక్టరు డ్యాన్సుల కొట్టకేగా ఈ జనం భగవంతుని పెళ్ళికి కొల్లలుగా వస్తున్నది ఆ రోజు యీ డ్రామా కొట్టకు డ్యాన్సుల కొట్టకు మనం చేయబోయే ఒక పేదపెళ్ళికి రాకపోతారా ? అప్పుడు మీ పల్లెప్రజల సరదా తీరుంది. మీ రెండువేలు సార్థకమవుతాయి. ”

కృష్ణారెడ్డితో పాటు శివమోహన్ కూడా శ్రద్ధగా విన్నాడు.

సునీత మూతి తిప్పింది.

“చాలు చాల్లే. శ్రీరాముడి పెళ్ళికి బదులు బీదవాళ్ళ పెళ్ళి చేస్తుందట. కొద్దిగా కూడా వాపం పుణ్యం లేదమ్మాయి పిల్లకు.”

‘నువ్వు కాస్త నోరు మూసుకుంటావా?’ అని ఆగి

“నిజమే....నిజమే ప్రయత్నించి చూద్దాం వచ్చే సంవత్సరం” కృష్ణాగడ్డి సాలోచనగా అన్నాడు.

బావగారి అంగీకారానికి ఆమె ముఖం వికసించింది.

ఆ ఆనందంతో తన తగువు మాట మర్చిపోయి మెరిసే కళ్ళతో శివమోహన్ నైపు చూస్తూ అంది.

“ఏం మోహన్! అయిడియా ఎలా వుంది?”

అతను ఏదో లోకంనుండి వచ్చినట్లు తృల్లిపడ్డాడు.

“ఆ....ఆ బాగనే వుంది. అమ్మాయిగారితో పాటే మా అందరికీ బడితపూడ తప్పదన్నమాట.”

“నిన్ను అడగడం నా బుద్ధితక్కువ కాదూ?” సరిత చెంపలేసుకుంది.

“అవునవును మంచి చెప్పేవాళ్ళంతా బుద్ధిలేనివాళ్ళే.... నీతో పాటు ఆయన తాళం ఒకటి మతిలేకపోతే సరి. నలుగురు పెద్దలు ఏమంటారు?” అంది సునీత.

“నువ్వు కాస్త నోరు మూసుకుందూ!”

*

*

*

“ఆనాడు నా నోరు మూసారు యీ నాడు మూయండి ప్రజల నోరు నేను చూస్తాను” గొణుగుతూ వడ్డిస్తున్న సునీతను తప్పించుకుంటూ టిఫిన్ ప్లేట్ దగ్గరనుండి లేవబోయిన సరితను వారించి తనూ ప్రక్కన కూర్చొని ఆ తిఫిన్

తనిపిస్తున్న శివమోహన్ ను ఎంతో ఆత్మీయంగా చూస్తోంది సరిత.

అతని బలవంతం మీద టిఫిన్ ఆగి ఆగి తింటున్న ఆమెను ఆ రోజు జరిగిన సంఘటనలు వదలడంలేదు.

* * *

“మా పిల్లలేం భోగం పిల్లలు కాదు ప్లేజీలెక్టిక్ డ్యాన్సులు చేయాలికి.”

పదేళ్ళ పిల్లలు డ్యాన్సులు చేస్తే భోగం పిల్లలవు తారా!

“ఒరే డ్రామా గీమా అన్నావంటి చంపేస్తాను జాగ్రత్త.”

“అంకయ్య కూతురు పెళ్ళికి మీరంతా రావాలి.” బొట్టుపెట్టి అడుగుతున్న సరితనైపు వింత మృగాన్ని చూచి నట్లు చూచి

“ఆం వస్తానులే అమ్మా”

అనే తీరులో వాళ్ళ నిరసన కొట్టొచ్చినట్లు కన్పిస్తోంది. కొందరు ముసలాళ్ళు వుండబట్టలేక ముఖాన్నే అడిగేశారు.

“ఏం పిల్లా! శ్రీరాముడి పెళ్ళి లేదటగా యీ సంవత్సరం. అయినా యిదేం పోయేకాలం దాపురించింది....”

“అవ్వగారూ! శ్రీరాముడు యీ పెళ్ళికి తప్పకుండా సంతోషిస్తాడు ఆయన తన బిడ్డల పెళ్ళికి అసూయపడ్డాడా?”

“నువ్వూరుకోరాదా! ముసలిదానిపై మంచానపడ్డాక కూడా యీవ పోలేదు!” అత్తగారిమీద కోడలి కసురులో సరితకు తగిలిన విసురు లేకపోలేదు.

అన్ని నిష్ఠూరాలను భరించిన సరిత - కృష్ణారెడ్డి - ఒక పేదపిల్ల పెండ్లి వ్రాట్లన్నీ ఘనంగానే చేసారు. పిల్లవాడికీ - పిల్లకు గుడ్డలు కొనిచ్చారు పేదలకు అన్నాలుకూడా వ్రాట్లు చేసారు. ద్యాన్సు ప్రోగ్రాం విఫలమయింది కానీ ఉత్సాహమున్న కొందరు యువకులు ద్రామా మాత్రం వేరు బోతున్నారు.

నిరాశలనన్నిటినీ తట్టుకుని ఇంట్లో ప్రచ్ఛన్న యుద్ధానికి కూడా తలపడి ఎంతో ఉత్సాహంగా ఎదురు చూస్తున్న రోజు రానే వచ్చింది.

ఆ రోజు ఘోరమైన విషాదాన్ని మోస్తూ వచ్చింది. పెళ్ళిపీటల మీద పెళ్ళికొడుకు గుండెలనుండి వారిన రక్తంలో స్పృహతప్పి పడిపోయిన పెళ్ళికూతుర్ని మాత్రమే మిగిల్చింది

“దేవుడి పెళ్ళిని కాదని వీడు పెళ్ళి చేసుకుంటాడా?” ఇదీ అందరి దుగ్ధ - విచార సముత్తే గొప్పవాళ్ళ సరదాల సంగతి వదిలేసినా తమ గూడెంలో సంవత్సరాని కొకరు ఉద్ధరించబడబోతుంటే వాళ్లు - వాళ్ళూ ఈ హత్య చేసింది. ఈ హత్య చేసిన మనిషి ఒక్కడే అయినా ఆ హత్య వెనుక కుట్రదారులు చాలామంది.

“శ్రీరాముడి పెళ్ళి ప్రతి సంవత్సరం యిలా విఘ్నమయితే మనకు పుట్టగతులుంటాయా! వీరిగాడు మంచి పని చేసాడు” హత్యా స్థలంలోని మాటలివి.

*

*

*

“ సునీతా ”.

ఒక్క వుదుటున లేచి ఎంగిలి చేత్తోనే బావ కెదు
కెళ్ళింది సరిత.

“ ఏమయింది.... ఏమయింది బావా ! ”

“ ”

“ చెప్పు.... చెప్పు బావా ఏమయింది ? ”

“ వాడు.... వాడు.... ” తర్వాత బావ నోటివెంట
రాబోయే వార్త కొఱకు ప్రాణాలు బిగబట్టుకుని, కనురెప్ప
లార్పకుండా చూస్తోంది సరిత. బావ నోట తను కోరే
శుభవార్త వస్తే చాలు ఈ జన్మకు చాలు. ఆమె
అంతరాత్మ అల్లాడిపోతోంది.

“చచ్చిపోయాడు. ”

“ చచ్చిపోయాడా ? ”

ప్రాణం ఎగిరిపోతున్నట్లుంది. కాళ్ళకు పక్షవారం
వచ్చినట్లుంది. ఒకేసారి పది ఫెథిడిన్ లు పొడిపించుకున్నట్లు కళ్లు
మూసుకుపోతున్నాయి. ఆమె తూలిపోతోంది. కృష్ణారెడ్డి
తనతో వచ్చినవాళ్ళతో మాట్లాడుతున్నాడు. అంతదూరాన
నిలబడి నిశ్శబ్దంగా వాళ్ళ సంభాషణ వింటున్న శివమోహన్
ఒక్క- అంగలో ఆమెను చేరి ఆమెను పట్టుకుని లోపలకు
తీసుకెళ్ళాడు.

“మీ రెళ్ళిండి. నేనిప్పుడే వస్తాను.” ఆత్మతగా లోపలి
నిచ్చాడు కృష్ణారెడ్డి.

* * *

అప్పుడే కళ్ళు తెరచి అయోమయంగా చూస్తోంది సరిత.

“ఏమయిందమ్మా సరిత!.... ఇప్పుడు బాగుందా!”

ఆమె ప్రక్కనే కూర్చోని, విచారంగా చూస్తున్న
శివమోహన్ తేచి నిలబడ్డాడు..

“బావా.... బావా నన్ను ఓమించకండి. నా పాపా
నికి పరిహారం.... నేననుకోలేదు యిలా జరుగుతుందని. పాపం
ఆ అమ్మాయి.... కొత్త పెళ్ళి కూతురు.... నన్నేం చేసినా పాపం
లేదు” అయోమయావస్థలో గొణుగుతోంది.

కృష్ణారెడ్డి ఆమె కోలుకునేవరకు ఆమెను మాట్లాడ
నిచ్చాడు. ఆ తర్వాత ఆమె అర్థం చేసుకోగలదనుకున్నాక
మెల్లగా స్థిరంగా చెప్పాడు.

“ఒక అభ్యుదయం రావాలంటే దాని పాదాలముందు
కొంత బలి జరిగి తీరాలి సరిత. అది యీ నాడు జరిగి
పోయిందమ్మా.”

“అంటే.... అంటే....”

“వచ్చే సంవత్సరం కూడా ఇలాటి పెళ్ళి చేస్తాను.
ఏవరం వస్తారో చూస్తాను. యిది నా డబ్బు నా స్వవిషయం.”

“ బావా ! ”

“ అవునమ్మా.... నా కోరికలన్నీ తీరితే నా కల ఫలితం పచ్చే సంవత్సరం చేయబోయే వెళ్ళి మరలా యీ పిల్లదే అవుతుంది.” ఆయన ఆవేశంతో ఆయాసపడున్నారు.

శివమోహన్, సరిత ఆయనకేసి ఆ రాధనగా చూస్తున్నారు.

“ పెడుకోమ్మా సరితా ! మనం చేయగలిగినదాని గురించి ఆలోచించాలి. జరిగిపోయినదానిగురించి తిరిగి రానిదానిగురించి ఆలోచించి చూడు నీ మనసు పాడుచేసుకోకు. సరితకు కాఫీ ఇవ్వరా శివా ! ” అనేసి వాళ్ళిద్దరినీ ఏకాంతానికి వదిలేసి వెళ్ళిపోయాడు కృష్ణారెడ్డి.